


ఘనంగా మార్గంధేయ స్వామి జయంతి సమరోత్సవం

యాదాకి, జనవరి 21 (అనంత ప్రభ) యాదాకి మండల కేంద్రంలోని శ్రీ మార్గంధేయ స్వామి దేవస్థానంలో బుధవారం శ్రీ మార్గంధేయ స్వామి జయంతి సమరోత్సవాన్ని పరమేశ్వరులు అత్యంత భక్తిశ్రద్ధలతో ఘనంగా నిర్వహించారు. జయంతి సందర్భంగా స్వామివారికి ప్రత్యేక అభిషేకం, గణపతి పూజా కార్యక్రమాలను అర్చకులు ఆలయ కమిటీ ఆధ్వర్యంలో శాస్త్రోక్తంగా నిర్వహించారు. ప్రత్యేక పూజా కార్యక్రమాల అనంతరం ఆలయానికి విచ్చేసిన భక్తులకు తీర్థప్రసాదాలను పంపిణీ చేశారు. ఈ కార్యక్రమంలో ఆలయ ప్రెసిడెంట్ జానపాటి గురుమూర్తి, వైస్ ప్రెసిడెంట్ కాల్వ శ్రీనివాసులు, కోశాధికారి కుటుంబమ్ ఫణిబాబు, పెక్కిలూరి లింగంపల్లె నాగ రంగయ్య, జాయింట్ సెక్రటరీ పి చిట్టి స్వామి, వద్ది రాజశేఖర్, జానపాటి ప్రసాద్, ప్రెస్ శ్రీనివాసులు, వైస్ నాగేష్, మురళి తదితర కులబాంధవులు, భక్తులు పాల్గొన్నారు.



షార్ట్ సర్క్యూట్ తో రెండు లక్షలు నష్టము

యాదాకి, జనవరి 21 (అనంత ప్రభ) యాదాకి మండల పరిధిలోని చందన గ్రామంలో బుధవారం ప్రమాదవశాత్తు జరిగిన షార్ట్ సర్క్యూట్ కారణంగా ఓ కుటుంబానికి భారీ ఆస్తి నష్టం వాటిల్లింది. చందన గ్రామానికి చెందిన ఎలమకూరి గోపాల్ రజక వృత్తితో జీవనం సాగిస్తున్నారు. బుధవారం వృత్తిలో భాగంగా ఇంట్లో విద్యుత్ బెన్ బాక్స్ తో బట్టలు ఇస్తూ చేస్తుండగా అకస్మాత్తుగా షార్ట్ సర్క్యూట్ ఏర్పడింది. దీంతో ఇంట్లో ఉన్న గృహవసరకరాలు, బట్టలు పూర్తిగా దగ్ధమయ్యాయి. ఈ ప్రమాదంలో దాదాపు రూ. 2 లక్షల మేర నష్టం జరిగినట్లు బాధితుడు తెలిపారు.



హెల్మెట్ వినియోగంపై అవగాహన కార్యక్రమం



యాదాకి, జనవరి 21 (అనంత ప్రభ) యాదాకి మండలం పెద్దపేట గ్రామంలో హెల్మెట్ వినియోగంపై యాదాకి సిబిఐ శ్రీనివాసులు ప్రజలకు అవగాహన కార్యక్రమం నిర్వహించారు. ఈ సందర్భంగా సిబిఐ మాట్లాడుతూ ద్విచక్ర వాహనాలు నడిపేటప్పుడు తప్పనిసరిగా హెల్మెట్ ధరించాల్సిన అవసరాన్ని వివరించారు. హెల్మెట్ వలన ప్రమాదాల సమయంలో ప్రాణనష్టం తగ్గుతుందని, కుటుంబ భద్రతకు ఇది ఎంతగానో ఉపయోగపడుతుందని తెలిపారు. ఈ అవగాహన కార్యక్రమంలో మాజీ టీడీపీ మండల కన్వీనర్ గౌర్ రుద్రమ నాయుడు పాల్గొని మాట్లాడుతూ రహదారి భద్రత ప్రతి ఒక్కరి బాధ్యతని అన్నారు. హెల్మెట్ ధరించడం ఒక అలవాటుగా మార్చుకోవాలని గ్రామ ప్రజలను కోరారు. ఈ కార్యక్రమంలో పోలీస్ సిబ్బంది, గ్రామ ప్రజలు పాల్గొన్నారు.

యనంతపరిటాల శ్రీరామ్ ముద్దుల కూతురు జన్మదిన పుర్రాకాంక్షలు



అనంత, జనవరి 21 (అనంత ప్రభ) అనంత ప్రభ న్యూస్ రిపోర్టర్ ఆది: రాపాడు నియోజకవర్గం ఎమ్మెల్యే పరిటాల సునీతమ్మ మనవరాలు ధర్మవరం టీడీపీ ఇంచార్జ్ యువ నాయకులు పరిటాల శ్రీరామ్ ముద్దుల కూతురు జన్మదిన వేడుకను బుధవారం రోజున అనంతపురంలోని పరిటాల శ్రీరామ్ స్వగృహంలో ఘనంగా జరుపుకున్నారు. ఈ సందర్భంగా తెలుగు రైతు అధ్యక్షులు కురుగుంట నారాయణస్వామి చిన్నారికి జన్మదిన సుభాకాంక్షలు తెలియజేశారు. ఇలాంటి వృద్ధిసరోవర వేడుకలు మున్ముందు జరుపుకోవాలని ఆయన ఆకాంక్షించారు.

జిల్లా నూతన కలెక్టర్ ను మర్యాదపూర్వకంగా కలిసిన శ్రీ సుబ్రహ్మణ్యేశ్వర స్వామి ఆలయ కమిటీ



ఆత్మకూరు, జనవరి 21 (అనంత ప్రభ) అనంతపురం జిల్లా ఆత్మకూరు మండలం పంపునూరు శ్రీ సుబ్రహ్మణ్యేశ్వర స్వామి దేవస్థానం ఆలయ కమిటీ అనంతపురం జిల్లా నూతన ఇంచార్జ్ కలెక్టర్ సి.విష్ణువరణ్ ను బుధవారం రోజున పంపునూరు ఆలయ కార్యనిర్వహణాధికారి, బి బాబు, ఆలయ కమిటీ చైర్మన్ వేణుగోపాల్ రెడ్డి, ఆలయ బ్రన్స్ బోర్డు మెంబర్ ఆనంద్ వారు సిబ్బందితో మర్యాదపూర్వకంగా కలిసి జిల్లా నూతన ఇంచార్జ్ కలెక్టర్ అభినందనలు తెలియజేశారు.

దళిత ప్రజల భూ సమస్యలను పరిష్కరించాలి - దళిత నేతలు

అనంతపురం, జనవరి 21 (అనంత ప్రభ) అనంతపురం, అనంతపురం జిల్లా నూతన జాయింట్ కలెక్టర్ గారిని మర్యాదపూర్వకంగా కలిసి శాలువాతో సన్మానించడం జరిగింది. ఇందులో భాగంగానే జిల్లాలో దళిత ప్రజల భూమి సమస్యలతో చాలా ఇబ్బందులు పడుతున్నారని, కావున తక్షణమే దళిత భూ సమస్యలను పరిష్కరించాలని జాయింట్ కలెక్టర్ గారిని కోరగా... ఈ నేపథ్యంలో కలెక్టర్ గారు స్పందిస్తూ దళితులకు వెంటనే స్వామం చేస్తామని అంటూ తగు చర్యలు తీసుకుంటామని తెలియజేయటం జరిగింది. ఈ కార్యక్రమంలో యం. ఆర్. పి. ఎస్. రాయలసీమ జిల్లాల అధ్యక్షుడు డాక్టర్. హెచ్. అక్బుల్ వూరిగ, మాదిగ, వి. సి. కే. పార్టీ రాష్ట్ర కార్యదర్శి మండల రమేష్, యం. రాజు మాదిగ, రాష్ట్ర ఉపాధ్యక్షులు నరసింహ మాదిగ, గంగాధర్ మాదిగ రామచంద్ర, పామిడి సుంకన్న, చెన్నప్ప రెడ్డప్ప కాలువపల్లి నాగన్న, నరసింహ తదితరులు పాల్గొన్నారు.



మండల అధికారులను సన్మానించిన దర్గా కమిటీ సభ్యులు ఎమ్మెల్యే బండారు రావణశ్రీ కృతజ్ఞతలు తెలిపిన దర్గా కమిటీ

శింగనమల, జనవరి 21 (అనంత ప్రభ) శింగనమల మండల కేంద్రంలో వెలిసిన అతి పవిత్రమైన శ్రీ మసూద్ స్వామి దర్గా ఉరుసు కార్యక్రమం ఎమ్మెల్యే బండారు శ్రావణశ్రీ అధికార మేరకు ఉరుసు విజయవంతం అయ్యేందుకు కృషి చేసిన ఎంపీడిఓ భాస్కర్, తరిమెల మెడికల్ ఆఫీసర్ డాక్టర్ శంకర్ నాయక్, డిప్యూటీ ఎంపీడిఓలు విజయ్ కుమార్, అక్బర్, పంచాయతీ సెక్రటరీ తిప్పేస్వామి మరియు పంచాయతీ సిబ్బందిని శ్రీ మసూద్ స్వామి దర్గా కమిటీ మరియు ముఖ్యపత్రి దారు ఘనంగా సన్మానించడం జరిగింది. ఈ కార్యక్రమంలో రాష్ట్ర నాయక బ్రాహ్మణ కార్పొరేషన్ డైరెక్టర్ యం. ఆదినారాయణ, చెరువు ఆయకట్టు చైర్మన్ బోయ నత్తవారాయణ, బోయ నరేష్



తదితరులు పాల్గొన్నారు. ఈ సందర్భంగా దాడు మాట్లాడుతూ శ్రీ మసూద్ స్వామి దర్గా ఉరుసు కార్యక్రమం విజయవంతంనకు కృషి చేసిన ఎమ్మెల్యే బండారు శ్రావణశ్రీ మరియు అధికారులకు, వివిధ పార్టీల నాయకులకు, గ్రామ పెద్దలకు, గ్రామస్థులకు, పంచాయతీ సిబ్బందికి ప్రత్యేక కృతజ్ఞతలు తెలియజేశారు.

ఇంటింటి ఫీవర్ సర్వేలో జ్వరాలపై ముందస్తు జాగ్రత్తలు

యాదాకి, జనవరి 21 (అనంత ప్రభ) జిల్లా మలేరియా అధికారి డి. ఓ.బుల్ ఆదేశాల మేరకు యాదాకి ప్రాథమిక ఆరోగ్య కేంద్రం మెడికల్ ఆఫీసర్ డాక్టర్ పరమేశ్వర్, డాక్టర్ సాయి సుమంతి రెడ్డి ఆధ్వర్యంలో తాదిపత్రి మలేరియా సబ్ యూనిట్ ఆఫీసర్ శ్రీనివాసులు నేతృత్వంలో యాదాకి ఐదో సచివాలయం పరిధిలో ఇంటింటి ఫీవర్ సర్వే నిర్వహించారు. ఈ సందర్భంగా వార్డులో నివసిస్తున్న ప్రజలకు వ్యక్తిగత పరిశుభ్రత, పరిసరాల శుభ్రతపై అవగాహన కల్పించారు. మలేరియా, డెంగ్యూ, టైఫాయిడ్, చికెన్ గునియా వంటి జ్వరాల లక్షణాలు, నివారణ చర్యలపై సూచనలు చేశారు. ప్రతి శుభ్రవారం ప్రైడ్ డ్రై డే తప్పనిసరిగా పాటించాలని ప్రజలను కోరారు. అలాగే అంగన్వాడీ పాఠశాలలో పిల్లలకు అందిస్తున్న మధ్యాహ్న భోజనాన్ని పరిశీలించి, అంగన్వాడీ ఆయాకు తగిన సూచనలు, సలహాలు



అందించారు. యూనివర్సల్ ఇమ్యునైజేషన్ ప్రోగ్రామ్ లో భాగంగా అంగన్వాడీ కేంద్రానికి వచ్చిన గర్భిణులు, బాలింతలు తమ పిల్లలకు తప్పనిసరిగా టీకాలు వేయించుకోవాలని తెలియజేశారు. ఈ కార్యక్రమంలో తాదిపత్రి మలేరియా సబ్ యూనిట్ ఆఫీసర్ శ్రీనివాసులు, యాదాకి ఐదో సచివాలయం ఎం.పి.హెచ్.ఎ (ఫీమల్) స్వర్ణలత, ఎం.ఎల్.హెచ్.పి శ్వేతా మాధురి, ఆశా కార్యకర్తలు సుజాత, మహబూబ్, పరలక్ష్మి, పద్మావతి తదితరులు పాల్గొన్నారు.

125 వని దినాలతో జననోపాధికి మోడీ సర్కార్ భరోసా

యాదాకి, జనవరి 21 (అనంత ప్రభ) యాదాకి మండల కేంద్రములోని ఎంపీడిఓ కార్యాలయ సమావేశ భవనం నందు వికసిత భారత్ జీ గ్యారంటీ రామ్ జీ పథకం పై అవగాహన కార్యక్రమం నిర్వహించారు. భారతీయ జనతా పార్టీ యాదాకి మండల అధ్యక్షులు వద్ది రాజశేఖర్ ఆధ్వర్యంలో జరిగిన ఈ కార్యక్రమానికి బీజేపీ జిల్లా ప్రధాన కార్యదర్శి అంజనేయులు ముఖ్య అతిథిగా హాజరయ్యారు. ఈ సందర్భంగా వారు మాట్లాడుతూ వికసిత భారత్ జీ గ్యారంటీ రామ్ జీ పథకం పేదలకు పరలాంధిని పేర్కొన్నారు. పేద కుటుంబంలో జన్మించిన ప్రధాన నరేంద్ర మోడీ పేదల సంక్షేమం మేలక్ష్యంగా పాలన సాగిస్తున్నారని తెలిపారు. గ్రామీణ ప్రజలకు ఏడాదికి 125 వని దినాలు ఉపాధి కల్పించడం ఈ పథకంలోని ముఖ్యాంశమని, గతంలో కాంగ్రెస్ ప్రభుత్వం కేవలం 100 రోజులకు మాత్రమే పరిమితమైందని గుర్తించారు. అవినీతిని పూర్తిగా కట్టిడి చేసేందుకు హాజరు సమాధునుంచి జీతం చెల్లింపు వరకు డిజిటల్



బయోమెట్రిక్ విధానాన్ని అమలు చేస్తున్నారని తెలిపారు. అలాగే వ్యవసాయ సీజన్లో కూలీల కొరతను తీర్చడం ద్వారా రైతులకు ఉపకరణం కల్పించే విధంగా ఈ పథకం ఉపయోగపడుతుందని వివరించారు. ఈ కార్యక్రమంలో ఎంపీడిఓ వీర రాజు, అడిషనల్ ప్రోగ్రాం అధికారి మద్దిలేటి, హాసింగ్ ఏ ఈ లోకేష్ కుమార్, ఈశ్వర్ రెడ్డి, బీజేపీ జిల్లా కార్యదర్శి సభ్యురాలు పండు లక్ష్మిదేవి, మురళీకృష్ణ, కేత వెంకటరమణ, రంగస్వామి, జక్కరామయ్య, కిట్ట తదితర పార్టీ నేతలు, కార్యకర్తలు పాల్గొన్నారు.

ఒంటిమిట్ట సైన్లపై నిలిచిపోయిన ఉరవకొండ డిపో ఆర్టీసీ బస్సు ప్రయాణికులకు శ్రీప్రతిసార్యం - నూతన బస్సులు వర్కాట్టు చేయాలని డిమాండ్

ఉరవకొండ, జనవరి 21 (అనంత ప్రభ) ఉరవకొండ డిపోకు చెందిన ఆర్టీసీ బస్సు ఒంటిమిట్ట సైన్లపై వద్ద అకస్మాత్తుగా నిలిచిపోవడంతో ప్రయాణికులు తీవ్ర ఇబ్బందులు ఎదుర్కొన్నారు. బస్సు ఎందుకు ఆగిందని ప్రయాణికులు కండక్టర్, డ్రైవర్లను ప్రశ్నించగా, నరైన మరమ్మతులు లేకపోవడం వల్లే బస్సు మధ్యలోనే చెడిపోయిందని వారు తెలిపారు.



మధ్యాహ్న భోజన సమయానికి ఉరవకొండ నుంచి కళ్యాణదుర్గానికి వెళ్లాలని ప్రయాణికులు ఈ ఘటనతో ఆందోళనకు గురయ్యారు. పాతబడిన ఆర్టీసీ బస్సులు తరచూ మధ్యలోనే చెడిపోతుండటంతో ప్రయాణికులు ప్రయాణికులకు తలసాగిగా మారుతున్నాయని వారు వాపోయారు. నరైన నిర్వహణ, లేకుండా కాలం చెల్లిన బస్సులను నడవడం వల్ల ప్రజలకు

ఇబ్బందులు తప్పడం లేదని ప్రయాణికులు ఆగ్రహం వ్యక్తం చేశారు. కండక్టర్, డ్రైవర్లేదా అధికారుల నిర్లక్ష్యమే ఇలాంటి పరిస్థితులకు కారణమని విమర్శించారు. ఈ తరహా పాత బస్సులను వెంటనే తొలగించి, వాటి స్థానంలో నూతన బస్సులను ఏర్పాటు చేసే ప్రయాణికులకు సౌకర్యవంతమైన సేవలు అందించాలని ఉరవకొండ డిపో మేనేజర్ ను పత్రికా ముఖంగా ప్రయాణికులు డిమాండ్ చేశారు.

పదోన్నతి పై వెక్కున్న టైటిల్స్ రంగనాథ్ కు సన్మాన సన్మాన కార్యక్రమం



ఆత్మకూరు, జనవరి 21 (అనంత ప్రభ) ఆత్మకూరు ఎంపీడిఓ కార్యాలయం నందు టైటిల్స్ గా పనిచేస్తున్న రంగనాథ్ కు ప్రభుత్వం ఇవ్వల నిర్వహిస్తున్న బదిలీలో భాగంగా టైటిల్స్ నుండి సీనియర్ అసిస్టెంట్ గా ప్రమోషన్ రావడంతో రామగిరి ఎంపీడిఓ కార్యాలయానికి బదిలీ చేసారు. దాంతో టైటిల్స్ రంగనాథ్ సేవలు ఎన్నటికీ మరువలేనివని ఈ సందర్భంగా ఎంపీడిఓ కార్యాలయం లో బుధవారం అధికారులు, నాయకులు సన్మానం కార్యక్రమాన్ని నిర్వహించారు. ఈ కార్యక్రమం లో ఏవో నాగకృష్ణయ్య, మండల కన్వీనర్ శ్రీనివాసులు, హిందూపురం పార్లమెంట్ అధికార ప్రతినిధి శశాంక్ బాబు, అధికారులు, శ్రీనివాసులు, ప్రభాకర్, నాయకులు అక్బుల్, అదేవు, వెంకటేష్, కొందారెడ్డి, సురేష్ తదితరులు పాల్గొన్నారు.

గంజాయి దుష్ప్రభావాలపై విద్యార్థులకు అవగాహన



అనంతపురం, జనవరి 21 (అనంత ప్రభ) అనంతపురంలోని ఆరబింద్ నగర్లో ఉన్న ఎస్కేడీ హై స్కూల్ లో ఈరోజు మాదక ద్రవ్యాలపై, ముఖ్యంగా గంజాయి వినియోగం వల్ల కలిగే దుష్ప్రభావాలపై టూటోస్ పోలీసులు అవగాహన కార్యక్రమం నిర్వహించారు. టూటోస్ సి.బి. శ్రీకాంత్ పాల్గొని పాల్గొని విద్యార్థులను ఉద్దేశించి మాట్లాడారు. మాదక ద్రవ్యాలకు దూరంగా ఉండాలని, అవి ఆరోగ్యాన్ని మాత్రమే కాకుండా భవిష్యత్తును కూడా నాశనం చేస్తాయని వివరించారు. గంజాయి వంటి మత్తు పదార్థాల వినియోగం వల్ల శారీరక, మానసిక సమస్యలతో పాటు చట్టపరమైన ఇబ్బందులు ఎదురవుతాయని తెలిపారు. విద్యార్థులు చెడు అలవాట్లకు దూరంగా ఉండి, చదువుపై దృష్టి సారించి మంచి పౌరులుగా ఎదగాలని సూచించారు. మాదక ద్రవ్యాల ఆక్రమ వినియోగం లేదా రవాణాపై సమాచారం తెలిసిన వెంటనే పోలీసులకు తెలియజేయాలని కోరారు. ఈ కార్యక్రమంలో పాఠశాల యాజమాన్యం, ఉపాధ్యాయులు మరియు విద్యార్థులు పాల్గొన్నారు.

ధర్మవరం ఎన్టీఎస్ కార్యాలయంలో బీజేపీ 2026 నూతన సంవత్సర క్యాలెండర్ అవిష్కరణ



ధర్మవరం, జనవరి 21 (అనంత ప్రభ) ధర్మవరం పట్టణంలోని ఎన్టీఎస్ కార్యాలయంలో భారతీయ జనతా పార్టీ ధర్మవరం నియోజకవర్గం 2026 నూతన సంవత్సర క్యాలెండర్ ను ఘనంగా అవిష్కరించారు. ఈ కార్యక్రమంలో మంత్రి నియోజకవర్గ ఇన్చార్జ్ హరీష్ బాబు ముఖ్య అతిథిగా పాల్గొని క్యాలెండర్ ను అవిష్కరించారు. ఈ సందర్భంగా హరీష్ బాబు మాట్లాడుతూ.... భారతీయ జనతా పార్టీ దేశాభివృద్ధి, రాష్ట్రాభివృద్ధి లక్ష్యంగా ప్రధాన నరేంద్ర మోడీ నాయకత్వంలో నిరంతరం ముందుకు సాగుతోందని తెలిపారు. పార్టీ సిద్ధాంతాలు, జాతీయ నాయకత్వం, అలాగే ప్రజాసేవను ప్రతిబింబించేలా ఈ 2026 క్యాలెండర్ ను రూపొందించడం జరిగిందన్నారు. ధర్మవరం నియోజకవర్గంలో పార్టీ బలోపేతం కోసం కార్యకర్తలు, నాయకులు సమిష్టిగా పనిచేయాలని ఆయన పిలుపునిచ్చారు. అలాగే, రాష్ట్ర వైద్యం ఆరోగ్య శాఖ మంత్రి సత్యకుమార్ యాదవ్ నాయకత్వంలో ధర్మవరం నియోజకవర్గం అభివృద్ధి దిశగా వేగంగా ముందుకు సాగుతోందని హరీష్ బాబు అన్నారు. ప్రజల సంక్షేమమే లక్ష్యంగా కేంద్ర, రాష్ట్ర ప్రభుత్వాల పథకాలను ప్రతి గడపకు చేరవేసే బాధ్యత బీజేపీ కార్యకర్తలపై ఉందని తెలిపారు. ఈ క్యాలెండర్ అవిష్కరణ కార్యక్రమంలో రూరల్ మండల అధ్యక్షులు చంద్ర, బీజేపీ నాయకులు కొండయ్య, రామ్మోహన్, డి.చెల్లపల్లి నారాయణస్వామి, గంగాధర్, చింతల మొరసు నాయుడు, తదితరులు పాల్గొన్నారు.

త్రాగు నీరు లేక ఇబ్బందులు పడుతున్న వైయస్సార్ కాలనీ వాసులు



ఆదోని, జనవరి 21 (అనంత ప్రభ) ఆదోని మండల కపటి గ్రామంలో పైపులు డ్యామేజ్ కావడంతో త్రాగునీరు సరఫరా నిలిచివేయడం జరిగింది త్రాగు నీరు లేక ఇబ్బందులు పడుతున్న కాబట్టి గ్రామస్థులు పైపులు డ్యానా నీటి సరఫరా కాక రెండు వారాల నుండి మూడు వారాల వరకు గడిచిపోయింది కానీ పట్టించుకోని సిబ్బంది త్రాగునీరు సరఫరా విషయంగా గ్రామ పంచాయతీలు ప్రధాన పాత్ర ఉన్నట్లు వ్యవహరిస్తున్నారని ప్రజలు దాహర్తి పాలకులకు ఆదాయ వనరుగా మారింది త్రాగునీటి సమస్య పరిష్కారం చేయాలి అంటున్న గ్రామ ప్రజలు వేసవికాలంలో మండలలోని అన్ని గ్రామాలలో త్రాగునీటి కోసం ఇబ్బందులు పడకుండా అధికారులు ఎప్పుడు అప్పుడే సమస్యలను పరిష్కరించాలని గ్రామ ప్రజలు